



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2209/22 - 2021 ජනවාරි මස 05 වැනි අඟෙරුවාදා - 2021.01.05

2209/22 ஆம் இலக்கம் - 2021 ஆம் ஆண்டு சனவரி மாதம் 05 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டம்

3(2) ஆம் பிரிவின் கீழான அறிவித்தல்

திருத்தப்பட்டவாறான 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தின் 3(2) ஆம் பிரிவினால் எனக்குறித்தாக்கப்பட்ட தத்துவங்களின் பயனைக்கொண்டு, நிதி அமைச்சர் மஹிந்த ராஜபக்ஷ ஆகிய நான், இவ்வறிவித்தல் மூலம் :

- (1) பொருளாதார மற்றும் சமூக நலன்களைக் கொண்டுவருவதற்கும் அத்துடன் நாட்டின் நிலத்தோற்றத்தை மாற்றுவதற்குமான சாத்தியத்தைக் கொண்டுள்ள தேசிய அக்கறைசார் கருத்திட்டமென்ற வகையில், வெளிநாட்டு/உள்நாட்டு மருந்தாக்கற் பொருள் உற்பத்தியாளர்களினால் செய்யப்பட்ட முதலீடுகளை வசதிப்படுத்துவதற்கென, ஒவ்வொன்றும் 200 ஏக்கர்களைக் கொண்ட இரண்டு கட்டங்களில் அம்பாந்தோட்டை-அறப்பொக்க பிரதேசத்திலுள்ள இலங்கை முதலீட்டுச் சபைக்குச் சொந்தமான 400 ஏக்கர்களைக் கொண்ட இடப்பரப்பொன்றில் (இதனகத்துப் பின்னர் “வலயம்” எனக் குறிப்பீடு செய்யப்படும்) “தனிப்பயனுடைய மருந்தாக்கற் பொருள் உற்பத்தி வலயம்” ஒன்றை அமைப்பதற்கான கருத்திட்டத்தை, மேற்சொல்லப்பட்ட சட்டத்தின் நோக்கங்களுக்காக செயல்நுணுக்க அபிவிருத்திக் கருத்திட்டமொன்றாக அடையாளம் காண்கிறேன். சுகாதார அமைச்சினதும் மருந்தாக்கற் பொருள் தயாரிப்பு, வழங்குகை மற்றும் ஒழுங்குபடுத்தல் இராஜாங்க அமைச்சினதும் மேற்பார்வையின் கீழ், இலங்கை முதலீட்டுச் சபையானது இதன் நடைமுறைப்படுத்தும் முகவராண்மையாக இருக்கும்.
- (2) திருத்தப்பட்டவாறான 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தின் 3(3) ஆம் பிரிவின் நியதிகளின்படி அமைச்சரவையின் அங்கீகாரம் பெறப்பட்ட திகதியிலிருந்து பதினெட்டு (18) மாதங்களுக்குள், வலயத்தின் முதலாவது கட்டத்தின் உட்கட்டமைப்புத் தேவைப்பாடு தயார்நிலையில் இருக்குமென மேலும் வெளிப்படுத்துகின்றேன்.



- (3) மேற்சொல்லப்பட்ட கருத்திட்டத்தின் நோக்கங்களுக்காக, திருத்தப்பட்டவாறான 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தின் நியதிகளின்படி இவ்வறிவித்தலுக்கான கீழுள்ள அட்டவணையில் தரப்பட்ட முன்மொழியப்பட்ட விலக்களிப்புக்களானவை, வலயத்தினுள் தாபிக்கப்பட்ட தனியாள் தொழில் முயற்சிகளுக்கு ஏற்புடையனவாதல் வேண்டுமென்பதுடன், அவை முதலீட்டின் அளவு, உற்பத்தி செய்யப்படவுள்ள தயாரிப்பின் வகை, சந்தை முகப்பாடு, ஆக்கவுரிமை வகையினவான உரிமைகள், உள்நாட்டுப் பெறுமதிச் சேர்க்கை, உற்பத்தித் தரம் முதலியன போன்ற அளவுகோல்களை அடிப்படையாகக் கொண்டுருவாக்கப்பட்ட முற்கூட்டி வரையறை செய்யப்பட்ட கட்டளைக்களுக்கினங்க (இதனகத்துப் பின்னர் “தொழில் முயற்சி” எனக் குறிப்பீடு செய்யப்படும்) சொல்லப்பட்ட ஒவ்வொரு தொழில் முயற்சிக்கும் தனிப்பயனுடையதாக இருக்குமெனக் குறித்துரைக்கிறேன். தனியாள் தொழில் முயற்சிகள், மேலுள்ள கட்டளைக் கற்களின் அடிப்படையில், அட்டவணையில் (அ) முதல் (ஊ) வரை குறிப்பீடு செய்யப்பட்ட ஊக்குவிப்புக்களிலிருந்து தெரிவுசெய்யப்பட்ட ஊக்குவிப்புக்களுக்குத் தகவுடையனவாதல் வேண்டும்.
- (4) அட்டவணையில் குறிப்பீடு செய்யப்பட்ட ஊக்குவிப்புக்கள், திருத்தப்பட்டவாறானதும், 3(4) ஆம் பிரிவின் கீழான புதியதொரு வர்த்தமானி அறிவித்தலைத் தொடர்ந்து அமைச்சரவையின் அங்கீகாரத்துக்காக அமைச்சரவைக்குச் சமர்ப்பிக்கப்பட்டதுமான, 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தின் 3(5) ஆம் பிரிவின் கீழ் இவ்வலயத்துக்கான பாராளுமன்ற அங்கீகாரம் பெறப்பட்ட திகதியிலிருந்து பயனுக்கு வரும் வகையில் ஒவ்வொரு ஐந்து (05) ஆண்டுகளிலும் மீளாய்வு செய்யப்படும்.
- (5) ஒவ்வொரு தொழில் முயற்சிக்குமான ஊக்குவிப்புக்களை வழங்குவதானது, இலங்கை முதலீட்டுச் சபையின் தவிசாளர் மற்றும் பணிப்பாளர், சுகாதார அமைச்சின் செயலாளர் அல்லது நியமத்தர், மருந்தாக்கற்பொருள் தயாரிப்பு, வழங்குகை மற்றும் ஒழுங்குபடுத்தல் இராஜாங்க அமைச்சின் செயலாளர் அல்லது நியமத்தர், அரசு மருந்தாக்கற் பொருள் கூட்டுத்தாபனத்தின் தவிசாளர், அரசு மருந்தாக்கற் பொருள் உற்பத்திக் கூட்டுத்தாபனத்தின் தவிசாளர், தேசிய மருந்துகள் ஒழுங்குபடுத்தும் அதிகார சபையின் தவிசாளர், ஏற்றுமதி அபிவிருத்திக் சபையின் தவிசாளர் மற்றும் மத்திய சுற்றாடல் அதிகார சபையின் தவிசாளர் ஆகியோரைக் கொண்டதும், (இதனகத்துப் பின்னர் BOI உடன்படிக்கை எனக் குறிப்பீடு செய்யப்படும்) இலங்கை முதலீட்டுச் சபைக்கும் தொழில் முயற்சிக்கும் இடையேயான தனியாள் உடன்படிக்கையில் விதிக்கப்படவுள்ளதுமான குழுவொன்றினால் தீர்மானிக்கப்படும்.

அட்டவணை

(அ) 2017 ஆம் ஆண்டின் 24 ஆம் இலக்க உள்நாட்டு இறைவரிச் சட்டம்

(அ).1 கூட்டிணை வருமான வரியிலிருந்தான (CIT) விலக்களிப்பு :

ஏற்றுமதிகளுக்கடாகத் தோற்றுவிக்கப்பட்ட வருமானத்துக்காக :

மேற்சொல்லப்பட்ட கட்டளைகளின் அடிப்படையில் குறைந்தபட்சம் 5 ஆண்டுகள் முதல் 10 ஆண்டுகள் வரையான வரி விடுமுறைக்காலம் வழங்கப்படும்.

சொல்லப்பட்ட விலக்களிப்புக் காலப்பகுதியானது தொழில் முயற்சி எவ்வாண்டிலிருந்து இலாபமீட்டத் தொடங்குகிறதோ அவ்வாண்டிலிருந்து அல்லது அத்தகைய தொழில் முயற்சி வர்த்தகத் தொழிற்பாடுகளைத் தொடங்குகின்ற திகதியிலிருந்து கணக்கிடப்பட்ட இரண்டு (02) ஆண்டுகளுக்குப் பிந்தாத ஏதேனும் வரிமதிப்பீட்டாண்டிலிருந்து, இவற்றுள் எது முன்னர் நிகழ்கின்றதோ அதிலிருந்து, கணக்கிடப்படுதல் வேண்டும்.

மேற்சொல்லப்பட்ட வரி விடுமுறைக் காலப்பகுதி முடிவுற்ற பின்னர், தொழில் முயற்சியால் தோற்றுவிக்கப்பட்ட இலாபங்கள் தொடர்பில் அப்போதைக்கு ஏற்றுமதியாளர்களுக்கு ஏற்புடையற்பாலதாக நடைமுறையிலிருக்கும் கூட்டிணை வருமான வரி வீதம் ஏற்புடையதாதல் வேண்டும்.

உள்நாட்டுச் சந்தைக்கு விற்பனைகள் மூலமான இறக்குமதி பதிலீட்டுக்கடாகத் தோற்றுவிக்கப்பட்ட வருமானத்துக்காக :

மேற்சொல்லப்பட்ட கட்டளைகளின் அடிப்படையில் குறைந்தபட்சம் ஐந்து (05) ஆண்டுகள் முதல் பத்து (10) ஆண்டுகள் வரையிலான தற்போது நடைமுறையில் இருக்கும் ஏற்றுமதியாளர்களுக்கான வரிச்சலுகை வழங்கப்படும்.

மேற்சொல்லப்பட்ட வரிச் சலுகைக் காலப்பகுதியானது, தொழில் முயற்சி எவ்வாண்டிலிருந்து இலாபமீட்டத் தொடங்குகிறதோ அவ்வாண்டிலிருந்து அல்லது அத்தகைய தொழில் முயற்சி வர்த்தகத் தொழிற்பாடுகளைத் தொடங்குகின்ற திகதியிலிருந்து கணக்கிடப்பட்ட இரண்டு (02) ஆண்டுகளுக்குப் பிந்தாத ஏதேனும் வரிமதிப்பீட்டாண்டிலிருந்து, இவற்றுள் எது முன்னர் நிகழ்கின்றதோ அதிலிருந்து, கணக்கிடப்படுதல் வேண்டும்.

மேற்சொல்லப்பட்ட வரிச்சலுகைக் காலப்பகுதி முடிவுற்ற பின்னர் தொழில் முயற்சியால் தோற்றுவிக்கப்பட்ட இலாபங்கள் தொடர்பில் அப்போதைக்கு உற்பத்தியாளர்களுக்கு ஏற்படையற்பாலதான நடைமுறையிலிருக்கும் கூட்டிணை வருமான வரி வீதம் ஏற்படையதாதல் வேண்டும்.

(அ).2 தொழில் மீதான வருமான வரி :

ஐந்து (05) ஆண்டுகளைக் கொண்ட காலப்பகுதியொன்றுக்கு, வலயத்தில் காணப்படும் தொழில் முயற்சியிலுள்ள தொழிலிலிருந்தான ஈட்டுகைகள் மற்றும் இலாபங்களில் இருந்து எழுகின்ற வருமான வரியிலிருந்து கூடியபட்சம் தொழில் முயற்சியின் இருபது (20) வெளிநாட்டவர்கள் என்னும் எண்ணிக்கையினர் வரை, விலக்களிக்கப்படுதல் வேண்டும்.

(ஆ) 2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டம் :

மூலதனம் மற்றும் நிர்மாணத்துடன் தொடர்புடைய பொருட்கள், மூலப்பொருட்கள் மற்றும் ஏற்றுமதித் தயாரிப்புக்கானதும் இறக்குமதிப் பதிலீட்டுக்கானதுமான நுகர்வுப் பொருட்களுடன் தொடர்புடைய தயாரிப்பு/செயன்முறை ஆகியவற்றின் இறக்குமதி/உள்நாட்டுக் கொள்வனவுக்காக, சேர்பெறுமதி வரிச் (VAT) கொடுப்பனவிலிருந்தும் விதிப்பனவிலிருந்தும் தொழில் முயற்சியானது விலக்களிக்கப்படுதல் வேண்டும்.

(இ) 2011 ஆம் ஆண்டின் 18 ஆம் இலக்க, துறைமுகங்கள் மற்றும் விமான நிலையங்கள் அபிவிருத்தி அறவீட்டுச் சட்டம் :

மூலதனம் மற்றும் நிர்மாணத்துடன் தொடர்புடைய பொருட்கள், மூலப்பொருட்கள் மற்றும் ஏற்றுமதித் தயாரிப்புக்கானதும் இறக்குமதிப் பதிலீட்டுக்கானதுமான நுகர்வுப் பொருட்களுடன் தொடர்புடைய தயாரிப்பு/செயன்முறை ஆகியவற்றின் இறக்குமதி/உள்நாட்டுக் கொள்வனவுக்காக, துறைமுகங்கள் மற்றும் விமான நிலையங்கள் அபிவிருத்தி அறவீட்டுக் (PAL) கொடுப்பனவிலிருந்தும் விதிப்பனவிலிருந்தும் தொழில் முயற்சியானது விலக்களிக்கப்படுதல் வேண்டும்.

(ஈ) (235 ஆம் அத்தியாயமான) சுங்கக் கட்டளைச் சட்டம் :

நிதி அமைச்சினால் வெளியிடப்பட்ட ஏற்பெதிர்ப் பொருட் பட்டியலிலுள்ள (negative list) பொருட்கள் நீங்கலாக, இலங்கை முதலீட்டுச் சபையினால் அங்கீகரிக்கப்பட்டவாறான (ஏற்றுமதித் தயாரிப்புக்காகவும் இறக்குமதிப் பதிலீட்டுக்காகவும் இறக்குமதி செய்யப்பட்ட அளவுகளுக்காக) மூலதனம் மற்றும் நிர்மாணத்துடன் தொடர்புடைய பொருட்கள், தயாரிப்புடன் தொடர்புடைய நுகர்வுப் பொருட்களும் மூலப்பொருட்களும் மற்றும் தயாரிப்பு/செயன்முறையுடன் தொடர்புடைய நுகர்வுப் பொருட்கள் உட்பட, பொருட்கள் கருத்திட்டம் தொடர்பான எல்லாப் பொருட்களையும் இறக்குமதி செய்வதற்கான சுங்கத் தீர்வைக் கொடுப்பனவிலும் விதிப்பனவிலுமிருந்து தொழில் முயற்சியானது விலக்களிக்கப்படுதல் வேண்டும். ஆயின், ஏற்பெதிர்ப் பொருட் பட்டியலிலுள்ள பொருட்கள் போதிய தரத்தில், அளவில் மற்றும் கருத்திட்டப் பூர்த்திக்கான காலவரையறைகளுக்கு இசைவாகக் கிடைக்கற்பாலனவாக இல்லாதிருக்கின்றவிடத்து, அத்தகைய பொருட்களின் ஏதேனும் இறக்குமதி முதலீட்டுச் சபையின் பணிப்பாளர் சபையினால் கருத்திற்கொள்ளப்படுதல் வேண்டும்.

(உ) 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டம் :

மூலதனம் மற்றும் நிர்மாணத்துடன் தொடர்புடைய பொருட்கள், மூலப்பொருட்கள் மற்றும் ஏற்றுமதித் தயாரிப்புக்கானதும் இறக்குமதிப் பதிலீட்டுக்கானதுமான நுகர்வுப் பொருட்களுடன் தொடர்புடைய தயாரிப்பு/செயன்முறை ஆகியவற்றின் இறக்குமதிக்காக, 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின்கீழான ஆயவரிக் (CESS) கொடுப்பனவிலிருந்தும் விதிப்பனவிலிருந்தும் தொழில் முயற்சியானது விலக்களிக்கப்படுதல் வேண்டும்.

மஹிந்த ராஜபக்ஷ,
நிதி அமைச்சர்.

நிதி அமைச்சு,
கொழும்பு 01,
2021, சனவரி 05.

01-623